

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

अपनों से पराए हो रहे बुजुर्ग

हमारे देश में परिवार और समाज की जैसी परंपरा रही है, उसमें कई बार ऐसी बातों पर विश्वास करना मुश्किल हो जाता है कि कोई संतान ही अपने माता-पिता की न सिर्फ संवेदनात्मक जरूरतों, बल्कि अधिकारों तक से वंचित करने की कोशिश करने लगती है। ऐसे में सरकार और अन्य संबंधित महकमों का दखल जरूरी होता है, ताकि एक नागरिक के रूप में बुजुर्गों के अधिकारों का हनन न हो जा सके।

इस लिहाज से देखें, तो हरियाणा मानवाधिकार आयोग ने उचित ही एक बुजुर्ग दंपति के पक्ष में निर्देश जारी करते हुए कहा है कि माता-पिता और वरिष्ठ नागरिकों का भरण-पोषण एवं कल्याण अधिनियम, 2007 के तहत वरिष्ठ नागरिक अपने बच्चों से भरण-पोषण का दावा करने के हकदार हैं और धारा-23 के तहत देखभाल की शर्त पर हस्तांतरित की गई किसी भी संपत्ति को देखभाल नहीं किए जाने की स्थिति में अमान्य घोषित किया सकता है। साथ ही, धारा- 24 के तहत वरिष्ठ नागरिक को त्याग देना दंडनीय अपराध है।

गौरतलब है कि हरियाणा के पंचकूला में अपने बेटे और बहू के साथ एक घर में रहने के बावजूद एक बुजुर्ग दंपति को अलग-थलग रखा गया, उन्हें अपशब्द कहे गए, उनकी आवासीय संपत्ति का स्वामित्व हस्तांतरित करने के लिए दबाव डाला गया, झूठा मामला दर्ज कराया गया और उनसे वृद्धाश्रम तक चले जाने को कहा गया। समाज जैसे-जैसे आधुनिक होता जा रहा है, उसमें उम्मीद इस बात की भी थी कि वह मानवीय मूल्यों को भी समृद्ध करेगा। मगर वक्त के साथ हुआ यह है कि माता-पिता के त्याग की नींव पर सभी तरह की सुख-सुविधाएं हासिल करने वाली नई पीढ़ी मां-पिता का न्यूनतम खयाल रखना भी जरूरी नहीं समझती।

दूसरी ओर, परिवारों में कई स्तर पर उपेक्षा झेलने वाले बुजुर्गों के लिए ऐसे वृद्धाश्रम भी गिनती के हैं, जहां वे कम से कम संतोषजनक तरीके से अपना बचा जीवन काट सकें। यह एक अफसोसनाक तस्वीर है कि माता-पिता अपने जिन बच्चों के बेहतर भविष्य के लिए अपनी जिंदगी झोंक देते हैं, उनके सुख के लिए अपने जीवनों का न्यूनतम सुविधाओं तक को छोड़ देते हैं, वे बुढ़ापे का सहारा बनने के बजाय कई बार उनके लिए दुख का कारण बन जाते हैं।

फर्जी मतदाताओं से मुक्ति आवश्यक, बिहार में राजनीतिक विवाद

बिहार की मतदाता सूची का विशेष गहन पुनरीक्षण (एसआइआर) अभियान पर राजनीतिक विवाद खड़ा हो गया है। विपक्षी दल इसके लिए चुनाव आयोग की मंशा और निष्पक्षता पर सवाल उठा रहे हैं। वे यह संदेश देने की कोशिश कर रहे हैं कि चुनाव आयोग सत्तापक्ष के हाथों में खेल रहा है और इस अभियान के बहाने उनके समर्थक वोटरों के नाम मतदाता सूची से काटने की जुगत लगा रहा है। राजद, कांग्रेस और तृणमूल जैसे दलों ने अभियान का विरोध करते हुए इसे नागरिकता सत्यापन से जोड़ दिया है।

मोदी सरकार में शामिल टीडीपी ने भी मांग रखी है कि इस अभियान को लेकर यह स्पष्ट किया जाना चाहिए कि यह नागरिकता के सत्यापन का अभियान नहीं है। इस

बीच ‘डेमोग्राफिक रिकंस्ट्रक्शन एंड इलेक्टोरल रोल इम्प्लेशन: एस्टीमेटिंग द लेजिटिमेंट वोटर बेस इन बिहार, इंडिया 2025’ शीर्षक से एक अध्ययन सामने आया है, जो बता रहा है कि बिहार की मतदाता सूची में करीब 77 लाख अवैध मतदाता हैं। अभी बिहार में 7.89 करोड़ मतदाताओं के नाम मतदाता सूची में दर्ज हैं।

अध्ययन का निष्कर्ष है कि इनमें सिर्फ सात करोड़ 12 लाख मतदाताओं के नाम ही वैध हैं, जबकि बाकी 77 लाख मतदाता फर्जी हैं। बिहार में विधानसभा की 243 सीटें हैं। इस लिहाज से देखें तो करीब हर सीट पर लगभग तीस हजार अवैध मतदाता हैं। इस अध्ययन के अनुसार, बिहार के शहरी और ग्रामीण इलाकों की मतदाता सूची में दर्ज अवैध वोटरों



की वजह अलग-अलग है। शहरी मतदाता सूची में फर्जी वोटरों के नाम प्रवासन की समस्या की वजह से हैं तो ग्रामीण इलाकों में इसकी वजह मृत्यु के आंकड़ों का रिकार्ड अपडेट न होना है। चुनाव आयोग की प्राथमिक रिपोर्ट भी इस अध्ययन के नतीजे को सही साबित करती है।

एसआइआर के चलते पता चला है कि बिहार में करीब 5.76 लाख मतदाताओं के नाम एक से ज्यादा जगहों की मतदाता सूची में

शामिल हैं। वहीं 35 लाख से अधिक मतदाता अपने पते पर नहीं मिले हैं। चुनाव आयोग ने जो आंकड़े जारी किए हैं, उसके अनुसार करीब 12 लाख 55 हजार 620 मतदाताओं की मृत्यु हो चुकी है, जबकि उनके नाम अब भी मतदाता सूची में शामिल हैं। इसी तरह 17 लाख 37 हजार 336 मतदाताओं ने स्थायी रूप से उस जगह को छोड़ दिया है, जहां उनके नाम मतदाता सूची में शामिल हैं। ये आंकड़े प्रारंभिक हैं। फाइनल आंकड़ों में बिहार की डेमोग्राफी बदली नजर आ सकती है। जो स्थिति बिहार में देखने को मिल रही है, वह अन्य राज्यों में और खासकर बंगाल में भी होगी।

बिहार में आखिरी एसआइआर 2003 में हुआ था। तब राज्य में 4.96 करोड़ मतदाता थे। 2003 में

65 वर्ष और उससे अधिक आयु के वोटरों में से अधिकांश के जीवित रहने की संभावना कम है। इस लिहाज से 2003 की मतदाता सूची में शामिल 4.96 करोड़ लोगों में से, 2025 में केवल 3.41 करोड़ लोगों के जीवित रहने की संभावना है। अध्ययनकर्ताओं के अनुसार, राज्य की जन्म-मृत्यु दर के हिसाब से 2003 के बाद से अब तक इस सूची में 4.83 करोड़ नए वोटर जुड़ने चाहिए थे। आंकड़ों के लिहाज से 1985 से 2007 के बीच राज्य में इतने ही लोगों का जन्म होना चाहिए, जो अब तक वोटर हो सकते हैं।

बिहार से पलायन की जो स्थिति है, उसके लिहाज से इस राज्य से इस बीच करीब एक करोड़ 12 लाख मतदाता बिहार से पलायन कर चुके हैं। 2003 से 2011 के

बीच बिहार से कुल 49 लाख 65 हजार वोटर बाहर रहने चले गए। इसी तरह 2012 से 2025 के बीच राज्य से 72 लाख लोगों ने प्रवासन किया। इनमें से करीब आठ लाख 80 हजार लोग लौटे। इस तरह राज्य से पलायन करने वाले वोटरों की संख्या एक करोड़ 12 लाख बैठती है। इस हिसाब से राज्य में वैध वोटरों की संख्या सात करोड़ 12 लाख ही बैठती है।

बिहार में सीमावर्ती इलाकों विशेषकर सीमांचल में घुसपैठ की बातें छिपी नहीं हैं। 2003 से ही राशन कार्ड और आधार कार्ड को मतदाता सूची में नाम शामिल करने के लिए सहयोगी दस्तावेज के रूप में इस्तेमाल किया जा रहा है, लेकिन हमें यह नहीं भूलना चाहिए कि कई राज्यों ने अपनी जांच में अवैध राशन कार्ड पकड़े हैं।

29 करोड़ भूखे, 53 देश संकट में

दुनिया भर में विकास के बड़े-बड़े दावे किए जा रहे हैं। बुनियादी ढांचे से लेकर प्रौद्योगिकी के विकास में नई-नई मिसाल कायम की जा रही हैं। इसी का दंभ भरकर किसी अन्य ग्रह पर जीवन की खोज करने या फिर भविष्य में चांद पर बस्ती बसाने के दावे भी किए जा रहे हैं। मगर, क्या वास्तव में विकास का पैमाना यही है? समाज के समग्र उत्थान का तत्त्व विकास की इस धारा में कहा है? यह कैसा विकास है कि एक तरफ विभिन्न देश तकनीक के बूते खुद के ताकतवर एवं साधन संपन्न होने का राग अलाप रहे हैं, तो दूसरी ओर दुनिया में करोड़ों लोग भुखमरी के कारण अपने शरीर की ताकत भी खो रहे हैं।

विश्व खाद्य एवं कृषि संगठन की ‘वैश्विक खाद्य संकट’ पर एक हालिया रपट में किए गए खुलासे चिंताजनक है। इसमें कहा गया है कि दुनिया भर में उन्तरीस करोड़ से अधिक लोग ऐसे हालात में जी रहे हैं, जहां उनके लिए एक वक्त का भोजन जुटा पाना भी मुश्किल है। साफ है कि समाज का सबसे कमजोर तबका आज भी संघर्ष, महंगाई, प्राकृतिक आपदा और जबरन विस्थापन जैसी समस्याओं के चक्रव्यूह में उलझा हुआ है।

संसाधनों के अभाव और संकटग्रस्त क्षेत्रों में रहने वाले लोगों के जीवन की डगर ज़्यादा कठिन हो गई है।



रपट में सामने आया है कि 2024 में लगातार छठे वर्ष दुनिया में गंभीर खाद्य संकट और बच्चों में कुपोषण बढ़ा है। आंकड़ों से पता चलता है कि पिछले वर्ष 53 देशों या क्षेत्रों के 29.5 करोड़ लोग गंभीर खाद्य संकट से जूझ रहे थे। यह आंकड़ा वर्ष 2023 के मुकाबले 1.37 करोड़ अधिक है। यानी सुधार के बजाय स्थिति पहले से कहीं अधिक खराब हो गई है। भुखमरी के कई कारण हो सकते हैं, जिनमें दो देशों के बीच युद्ध और आंतरिक संघर्ष प्रमुख हैं।

इन दो कारणों से ही बीस देशों में करीब 14 करोड़ लोग भुखमरी का शिकार हैं। जाहिर है, अंतरराष्ट्रीय संघर्षों की वजह से हालात और ज़्यादा बदतर हो रहे हैं। युद्ध के दौरान प्रभावित लोगों को राहत के तौर पर खाद्य सामग्री पहुंचाने पर रोक लगा देने की खबरें भी आती रहती हैं। इस तरह के प्रयास वास्तव में मानवीय संवेदनाओं के दम तोड़ देने की ओर इशारा करते हैं।

महंगाई और बेरोजगारी से उपजी विकट आर्थिक स्थितियां भी भुखमरी के लिए निम्नदाय हैं। रपट में कहा गया है कि इन दोनों कारणों से पंद्रह देशों में 5.94 करोड़ लोगों का जीवन संकट में है। इसके अलावा, सूखा और बाढ़ ने 18 देशों में 9.6 करोड़ लोगों को खाद्य संकट में धकेल दिया है। इस पर तुरां यह है कि इन लोगों को खाद्य एवं पोषण सहायता के लिए मिलने वाली अंतरराष्ट्रीय वित्तीय मदद में भी भारी गिरावट आई है। ऐसा लगता है कि वैश्विक मदद और राजनीतिक इच्छाशक्ति की सांसें धीरे-धीरे उखड़ रही हैं। संकेत में जबर्न विस्थापन भुखमरी के ऐसे को और बढ़ा रहा है। 21वीं सदी में भी अगर भुखमरी की समस्या विकराल होती जा रही है, तो यह व्यवस्था के साथ-साथ मानवता के लिए भी खतरे की घंटी है।

इस समस्या से निपटने के लिए जरूरी है कि संकटग्रस्त इलाकों में स्थानीय खाद्य प्रणालियों और पोषण सेवाओं में निवेश पर जोर दिया जाए। समय आ गया है कि विभिन्न देशों की सरकारें जनकल्याण की योजनाओं की व्यापक समीक्षा करें और भुखमरी को दूर करने के लिए उचित एवं प्रभावी उपाय किए जाएं। खाली पेट के सवाल का जवाब खाली हाथों और पीट फेरकर नहीं दिया जा सकता।

कहां बना था दुनिया का सबसे पहला छाता?

देश के अलग-अलग हिस्सों में जोरदार बारिश हो रही है। ऐसे में लोग बचने के लिए रेनकोट से लेकर छाते तक का सहारा लेते हैं। ये

जरा हट के

सबसे सुगम और बेहतर उपाय है, जिसके जरिए बारिश में भीगने से बचा जा सकता है, लेकिन क्या आप जानते हैं कि दुनिया का सबसे पहला छाता कब और कहां बना था? इसका नाम कैसे पड़ा? यकीन मानिए

इस बारे में बहुत कम लोगों को ही पता होगा। ऐसे में बता दें कि इसका इतिहास जितना दिलचस्प है, उतना ही ज़्यादा पुराना भी है। माना जाता है कि छाते का आविष्कार करीब 4,000 साल पहले प्राचीन चीन में हुआ था। शुरुआत में इसे सिर्फ बारिश से बचने के लिए नहीं, बल्कि धूप से बचाव और राशशाही के प्रतीक के तौर पर इस्तेमाल किया जाता था। राजा-महाराजा और बड़े लोग इसे अपनी शान दिखाने के लिए रखते थे, ये छाते अक्सर काफी



बड़े और महंगे होते थे, जो उनकी हैसियत को दिखाते थे। इसके बाद चीन से छाते का चलन धीरे-धीरे भारत, पर्सिया (आज का ईरान), ग्रीस और

रोम तक फैला। इन जगहों पर भी इसे अक्सर ऊंचे दर्जे के लोगों से जोड़ा गया। शुरुआती दौर में छाते रंग, तेल लगे, कागज, चमड़े और बांस जैसी चीजों से बनाए जाते थे। इनका डिजाइन भी आज के हल्के और पोर्टेबल छातों से काफी अलग होता था, अक्सर ये



स्वादिष्ट पनीर भुर्जी

विधि :

सबसे पहले पनीर को कद्दूकस कर लें या हाथों से अच्छी तरह मसल लें। ध्यान रखें कि पनीर के बहुत बड़े टुकड़े न रहें। अब एक कढ़ाही या पैन में तेल/घी गरम करें। जब तेल गरम हो जाए, तो इसमें



जीरा डालें। जब जीरा चटकने लगे तो बारीक कटा हुआ प्याज डालें और सुनहरा होने तक भूनें। अब इसमें अदरक-लहसुन का पेस्ट और हरी मिर्च डालकर 1-2 मिनट तक भूनें, जब तक कि इनकी कच्ची महक न चली जाए।

अब बारीक कटे हुए टमाटर डालें और तब तक भूनें जब तक

टमाटर नरम न हो जाएं और तेल अलग न होने लगे। इसी समय, इसमें हल्दी पाउडर, लाल मिर्च पाउडर, धनिया पाउडर और नमक डालकर अच्छी तरह मिलाएं। मसालों को धीमी आंच पर 1-2 मिनट तक भूनें, ताकि उनका कच्चापन निकल जाए। अगर आप शिमला मिर्च डाल रहे हैं, तो इसी स्ट्रेज पर बारीक कटी हुई शिमला मिर्च भी डाल दें और 2-3 मिनट तक पकाएं। जब मसाले अच्छी तरह भुन जाएं और उनसे अच्छी सुगंध आने लगे, तो इसमें मसला हुआ पनीर डालें। पनीर को मसालों के साथ हल्के हाथों से अच्छी तरह मिलाएं। इसे बहुत ज़्यादा न पकाएं, वरना पनीर सखा हो सकता है। अब इसमें गरम मसाला और कसूरी मेथी हाथों से मसल कर डालें और अच्छी तरह मिलाएं। इसके बाद गैस बंद कर दें और आखिर में बारीक कटा हुआ हरा धनिया डालकर गार्निश करें।

आज का राशिफल

मेष : विद्वार्थी दर्मा सफलता अर्जित करेगा। पठन-पाठन में मन लगेगा। दूर यात्रा की योजना बन सकती है। मनःसंदर्भ भोजन का आनंद प्राप्त होगा। वरिष्ठजनों का मार्गदर्शन प्राप्त होगा। जीवनसाथी के स्वास्थ्य की चिंता रहेगी। स्वास्थ्य कमजोर रहेगा। बेवैनी रहेगी। धनार्जन सुगम होगा।

वृषभ : वाणी पर नियंत्रण रखें। किसी के व्यवहार से वलेश हो सकता है। पुराना रोग उभर सकता है। दुःखद समाचार मिल सकता है, धैर्य रखें। जोखिम व जमानत के कार्य ढालें। प्रतिद्वंद्विता बढ़ेगी। पारिवारिक चिंता में वृद्धि होगी। आवश्यक वस्तु समय पर नहीं मिलेगी। तनाव रहेगा।

मिथुन : शत्रु नतमस्तक होंगे। विवाद को बढ़ावा न दें। प्रयास सफल रहेगा। सामाजिक प्रक्रिया में वृद्धि होगी। आय के स्रोतों में वृद्धि हो सकती है। व्यवसाय ठीक चलेगा। चोट व रोग से बांधा संभव है। फालतु खर्च होगा। मातहतों का सहयोग प्राप्त होगा। प्रसन्नता रहेगी। जल्दबाजी न करें।

कर्क : लेन-देन में सावधानी रखें। शारीरिक कष्ट संभव है। परिवार में तनाव रह सकता है। शुभ समाचार मिलेगा। आमोदविश्वास में वृद्धि होगी। जोखिम उठाने का साहस कर पाएंगे। भाइयों का सहयोग प्राप्त होगा। मनोरंजन का कार्यक्रम बन सकता है। व्यवसाय ठीक चलेगा। प्रमाद न करें।

सिंह : रोजगार प्राप्ति के प्रयास सफल रहेगा। अप्रत्याशित लाभ हो सकता है। स्ट्रेच वॉल्टर की से दूर रहें। व्यावसायिक यात्रा सफल रहेगी। कोई बड़ी समस्या से छुटकारा मिल सकता है। आय में वृद्धि होगी। प्रसन्नता में वृद्धि होगी। पारिवारिक चिंता बनी रहेगी।

कन्या : अप्रत्याशित खर्च सामने आएंगे। कर्ज लेना पड़ सकता है। स्वास्थ्य का पर्या कमजोर रहेगा। किसी विवाद में उलझ सकते हैं। चिंता तथा तनाव रहेगा। जोखिम न उठाएं। घर-बाहर असहयोग मिलेगा। अपेक्षाकृत कार्यों में विलंब होगा। आय में कमी हो सकती है।

तुला : बकाया वसूली के प्रयास सफल रहेगा। व्यावसायिक यात्रा सफल रहेगी। आय के नए स्रोत प्राप्त हो सकते हैं। व्यापार-व्यवसाय में लाभ होगा। प्रेम-प्रसंग में अनुकूलता रहेगी। कीमती वस्तुएं संभालकर रखें। बेवैनी रहेगी। थकान महसूस होगी। वरिष्ठजन सहयोग करेंगे।

वृश्चिक : नई आर्थिक नीति बनेगी। कार्यप्रणाली में सुधार होगा। सामाजिक प्रक्रिया में वृद्धि होगी। पार्टनरों का सहयोग मिलेगा। कारोबारी अनुबंधों में वृद्धि हो सकती है। समय का लाभ लें। व्यावसायिक यात्रा सफल रहेगी। नेत्र पीड़ा हो सकती है। कानूनी बाधा आ सकती है। विवाद न करें।

धनु : बेवैनी रहेगी। चोट व रोग से बचे। काम का विरोध होगा। तनाव रहेगा। कोर्ट व कचहरी के काम अनुकूल होंगे। पूजा-पाठ में मन लगेगा। तीर्थयात्रा की योजना बनेगी। लाभ के अवसर हाथ आएंगे। व्यवसाय ठीक चलेगा। सुख के साधनों पर व्यय हो सकता है। पारिवारिक सहयोग मिलेगा।

मकर : स्वास्थ्य का पर्या कमजोर रहेगा। विवाद से वलेश संभव है। वाहन व मशीनरी के प्रयोग में लापरवाही न करें। अपेक्षित कार्यों में अप्रत्याशित बाधा आ सकती है। तनाव रहेगा। कीमती वस्तुएं संभालकर रखें। जोखिम व जमानत के कार्य ढालें। दूसरों के झगड़ों में न पड़ें।

कुंभ : कष्ट, भय, चिंता व बेवैनी का वातावरण बन सकता है। कोर्ट व कचहरी के काम मनोनुकूल रहेगी। जीवनसाथी से सहयोग मिलेगा। प्रसन्नता रहेगी। मातहतों से संबंध सुधरेंगे। व्यवसाय ठीक चलेगा। धन प्राप्ति सुगम होगी। ऐश्वर्य के साधनों पर बड़ा खर्च हो सकता है।

मीन : आज माता का स्वास्थ्य कमजोर रहेगा। नवीन भूमि, भवन, दुकान या फेक्टरी खरीदने की योजना बनेगी। आपके रोजगार में वृद्धि होगी। व्यापार में उन्नति के मार्ग प्रशस्त होंगे। अपरिचितों पर अधिक विश्वास न करें। प्रमाद न करें। प्रेम संबंधों में धुरता बनी रहेगी। यात्रा का योग बनेगा।

-ज्योतिषाचार्य पंडित अतुल शास्त्री

हार्ट फेलियर से पहले दिखने लगते हैं ये 6 लक्षण

■ नजर आते ही भागें डॉक्टर के पास

आजकल दिल से जुड़ी बीमारियों के मामले काफी तेजी से बढ़ रहे हैं। इन्हीं में हार्ट फेलियर भी शामिल है। हार्ट फेलियर एक ऐसी कंडीशन है, जिसमें दिल शरीर की जरूरत जितना ब्लड पंप नहीं कर पाता। हालांकि, यह समस्या धीरे-धीरे विकसित होती है और कुछ लक्षणों की मदद से इसका पता लगाया जा सकता है।

आइए जानें हार्ट फेलियर के लक्षण कैसे होते हैं और इसका रиск कम करने के लिए आप क्या कर सकते हैं।

हार्ट फेलियर के लक्षण कैसे होते हैं?

सांस लेने में तकलीफ (डिस्पनिया) - थोड़ा चलने या सीढ़ियां चढ़ने पर सांस फूलना। लेटते समय सांस लेने में दिक्कत होना, जिससे रात में बार-बार नींद



टूट सकती है।

थकान और कमजोरी - दिल की कमजोरी के कारण शरीर को जरूरी मात्रा में ऑक्सीजन नहीं मिलता, जिससे थकान महसूस होती है।

पैरों, टखनों और पेट में सूजन (एडिमा) - दिल के ठीक से काम न करने पर शरीर में फ्लूइड जमा होने लगता है, जिससे पैरों और पेट में सूजन आ जाती है।

अनियमित या तेज धड़कन - दिल को ज़्यादा मेहनत करनी पड़ती है, जिससे दिल की धड़कन तेज या अनियमित हो सकती है।

भूख कम लगना या जी मिचलाना - पाचन तंत्र में ब्लड फ्लो कम होने के कारण भूख न लगने की समस्या हो सकती है।

वजन बढ़ना या कम होना - शरीर में पानी जमा होने से अचानक

वजन बढ़ सकता है। वहीं डाइजैस्टिव ट्रैक में ठीक से ब्लड न पहुंचने की वजह से न्यूट्रिएंट्स अर्जोर्ब नहीं हो पाते, जिसके कारण वजन कम हो सकता है।

हार्ट फेलियर का रиск कम करने के लिए क्या करें?

हेल्दी डाइट लें

- नमक कम खाएं, क्योंकि ज़्यादा नमक से शरीर में पानी जमा होता है।
- ताजे फल, सब्जियां, साबुत अनाज और लीन प्रोटीन (दालें, मछली) खाएं।
- प्रोसेस्ड और तले हुए फूड्स खाने से बचें।

नियमित एक्सरसाइज करें

- डॉक्टर की सलाह से हल्की-फुल्की एक्सरसाइज, जैसे-वॉकिंग, योग या साइकिलिंग करें।

- एक्सरसाइज से दिल की मांसपेशियां मजबूत होती हैं और ब्लड प्रेशर बेहतर होता है।

वजन कंट्रोल करें

- मोटापा हार्ट डिजीज का अहम कारण है, इसलिए हेल्दी वजन बनाए रखें।

स्मोकिंग और शराब से परहेज

- स्मोकिंग और ज़्यादा शराब दिल की धमनियों को नुकसान पहुंचाते हैं।

तनाव कम करें

- तनाव दिल के लिए हानिकारक है। मेडिटेशन, डीप ब्रीदिंग एक्सरसाइज और पूरी नींद लें।

नियमित चैकअप करवाएं

- हाई ब्लड प्रेशर, डायबिटीज और कोलेस्ट्रॉल की जांच करवाते रहें, क्योंकि ये हार्ट फेलियर के अहम कारण हैं।

सूख गया मस्कारा?

डब्बा और ब्रश फेंकने से पहले करें ये सिंपल काम

मेकअप किट में मस्कारा एक ऐसा आइटम है जो आंखों की खूबसूरती को तुरंत उभार देता है। लेकिन अक्सर ऐसा होता है कि मस्कारा कुछ ही महीनों में सूख जाता है और हम उसे वेस्ट समझकर फेंक देते हैं। ऐसा करना सिर्फ पैसे की बर्बादी नहीं है, बल्कि जरूरी चीज को जल्दी गंवा देना भी है। अगर आपका मस्कारा सूख गया है तो धैर्यारं नही, क्योंकि एक छोटा-सा घरेलू तरीका अपनाकर आप उसे दोबारा इस्तेमाल कर सकती हैं – और वो भी बिना किसी नुकसान के।

क्यों सूख जाता है मस्कारा?

मस्कारा के सूखने की सबसे बड़ी वजह है बार-बार बोतल खोलना और ब्रश को तेजी से अंदर-बाहर करना, ऐसा करने से अंदर हवा भर जाती है, जिससे उसका टेक्सचर ड्राई हो जाता है। इसके अलावा अगर मस्कारा लंबे समय तक इस्तेमाल न किया जाए या उसे धूप या गर्म जगह पर रखा जाए, तो भी वह जल्दी सूख जाता है।




■ दोबारा इस्तेमाल करने का आसान तरीका...

■ आई ड्रॉप या सलाइन वॉटर मिलाएं

अगर आपका मस्कारा पूरी तरह सूख गया है, तो उसमें 2-3 बूंद सलाइन वॉटर (जो आंखों के लिए सुरक्षित होता है) या आई ड्रॉप डाल दें। अब ब्रश को अंदर डालकर अच्छे से घुमाएं और ढक्कन बंद कर कुछ मिनट के लिए रख दें, इसके बाद मस्कारा पहले की तरह स्मूद होकर चलने लगेगा।

■ गर्म पानी में रखें मस्कारा ट्यूब

एक मग या बाउल में गुनगुना



पानी लें और उसमें मस्कारा ट्यूब को 5-10 मिनट तक डुबोकर रखें। इससे अंदर का मस्कारा पिघल जाएगा और फिर से क्रीमी टेक्सचर में आ जाएगा, ये तरीका तब भी असरदार है जब मस्कारा थोड़ा ही सूखा हो।

■ एलोवेरा जेल भी कर सकता है कमाल

यदि आपके पास सलाइन वॉटर नहीं है, तो एक बूंद शुद्ध एलोवेरा जेल भी मस्कारा ट्यूब में डाल सकते हैं, इससे उसका टेक्सचर फिर से मॉइश्चराइज हो जाएगा और आपको ग्लॉसी फिनिश मिलेगा।

■ नारियल तेल

आप नारियल तेल गर्म करें और दो ड्रॉप मस्कारा के ब्रश पर लगाएं और दो ड्रॉप बॉयल में डाल दें, साइट बंद करें और फिर हिलाकर इस्तेमाल करें।

सेहत का सच्चा साथी है ये काली इलायची

■ स्वाद और सुगंध से भी भरपूर

■ सेवन करने से होंगे 5 बड़े फायदे

चरक संहिता में, काली इलायची का उपयोग विभिन्न स्वास्थ्य समस्याओं के उपचार के लिए किया गया है, जिसमें दर्द, दुर्गंध, त्वचा रोग, मतली और पाचन संबंधी समस्याएं शामिल हैं। इसे ‘अंगमर्द प्रशमन महाकाषाय’ के अंतर्गत भी सूचीबद्ध किया गया है, जो शरीर के दर्द से राहत दिलाने में उपयोगी है।

काली इलायची के फायदे

— आयुर्वेद में काली इलायची को ‘दीपन’ और ‘पाचन’ गुणों से युक्त माना गया है। इससे पाचन क्रिया से जुड़ी समस्याएं दूर होती हैं, गर्मियों में काली इलायची का पानी पीने से गैस, कब्ज, पेट में दर्द की परेशानी भी कम होती है। इसी के साथ ही यह इम्यूनिटी मजबूत करने में भी मदद करता है।

— आयुर्वेदचार्चय के अनुसार,



काली इलायची में ‘ओज वर्धक’ गुण होते हैं, जो मौसमी संक्रमण और बीमारियों के खतरे को कम करते हैं।

— गर्मियों में काली इलायची का पानी पीने से शरीर से पर्याप्त मात्रा में विषाक्त पदार्थों को बाहर निकालने में मदद मिलती है, ये किडनी को स्वस्थ रखता है, जिससे त्वचा और बालों से जुड़ी समस्याएं कम होती हैं। शरीर में विषाक्त पदार्थ बाहर निकलने से विभिन्न प्रकार की बीमारियां भी दूर रहती हैं।

— इसमें एंटीमाइक्रोबियल गुण होते हैं, जो मुंह के बैक्टीरिया को खत्म करने में मदद करता है, साथ ही सांस की दुर्गंध और मसूड़ों की समस्याएं भी दूर करता है। इसकी तीखी सुगंध और औषधीय गुण सदी, खांसी और गले की खराशों में राहत दे सकते हैं।

उपरोक्त लेखों में दी गई समस्त जानकारियाँ और सूचनाएँ सामान्य मान्यताओं पर आधारित हैं. 'उत्साह विकास' इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

राजवीर निकला बख्तावर, जबरन करवाया धर्मांतरण, गोमांस भी खिलाने का आरोप

बरेली. यूपी के बरेली से जबरन धर्मांतरण का मामला सामने आया है। जहां एक युवक ने हिंदू बनकर सोशल मीडिया के जरिए एक युवती से दोस्ती की। फिर बाद में जबरदस्ती धर्म परिवर्तन करवाया। इसके अलावा युवक पर गोमांस खिलाने और देह व्यापार में धकेलने का भी आरोप है। बुधवार को पुलिस ने इस मामले की जानकारी देते हुए युवक के खिलाफ केस दर्ज कर लिया। क्षेत्राधिकारी अरुण कुमार सिंह ने बताया कि कोलकाता की रहने वाली युवती एक साल पहले काम की तलाश में उत्तराखंड के रुद्रपुर आई थीं। जहां इंस्टाग्राम पर उसकी बातचीत एक युवक से होने लगी। युवक ने अपना नाम राजवीर बताया और शादी का झांसा देकर उससे संबंध बनाए और शादी के नाम पर उसकी मांग में सिंदूर भरकर युवती को अपनी पत्नी के रूप में स्वीकार किया। युवती का आरोप है कि 9 महीने पहले युवक उसे बहेड़ी थाना क्षेत्र के मंडनपुर शुमाली गांव ले गया। तब उसे पता चला कि जिसे वह हिंदू समझ रही थी लेकिन वह बख्तावर नाम का एक मुसलमान है और वहां उसका धर्मांतरण कराया गया और उसे जबरन गोमांस खिलाया गया।

PAC महिला रिक्रूट्स के हंगामे के बाद ऐक्शन, PTI सस्पेंड; ADG बोले-गरिभा सबसे ऊपर
गोरखपुर. यूपी के गोरखपुर स्थित 26वाँ वाहिनी में पीएसी की ट्रेनिंग ले रही लड़कियां बुधवार को सुबह पानी की किल्लत और अभद्र भाषा के प्रयोग सहित कई अन्य शिकायतें लेकर रोते हुए सेंटर के बाहर आ गई थीं। लड़कियां सड़क पर धरने पर बैठ गईं और प्रदर्शन कर अपनी तकलीफें बयां कीं। इन तकलीफों की शिकायत प्रदेश के आला अफसरों तक पहुंची तो तुरंत ऐक्शन होने लगा। दोपहर होते-होते महिला रिक्रूट्स के साथ अभद्र भाषा का प्रयोग करने के आरोप में पीटीआई को निलंबित (Suspend) कर दिया गया है। इसके साथ ही अपर पुलिस महानिदेशक (पीएसडी) ने स्थानीय अधिकारियों से बात करने के बाद बताया कि तकनीकी कारणों से बिजली आपूर्ति बाधित होने के कारण अस्थायी रूप से जलापूर्ति प्रभावित हुई थी। संबंधित समस्या का तत्काल समाधान कर दिया गया।

पंचायत चुनाव की आहत ने बड़ा दी कांवड़ियों की संख्या, भावी प्रत्याशी अभी से ऐसे जुटे

पंचायत चुनाव की आहत ने कांवड़ यात्रा का जोश बढ़ा दिया है। पंचायत चुनाव में प्रधान और प्रधान एवं के संभावित उम्मीदवार अपने यहां से कांवड़ियों को जल भरने और छोटी काशी गोला में अभिषेक करने अपने खर्च पर भेज रहे हैं। छोटी काशी गोला में दूसरे सोमवार को तीन लाख से ज्यादा कांवड़िये उमड़ेंगे। अब तक आठ लाख के करीब कांवड़िये भोलेनाथ के मंदिर तक पहुंच चुके हैं। यह अब तक का सबसे बड़ा रिकॉर्ड है। इनकी बढ़ती संख्या के पीछे गांवों से आने वाले कांवड़ वाहन हैं। निघासन, भीरा, धौरहरा और ईसानगर क्षेत्र से सैकड़ों वाहन गोला पहुंच रहे हैं।

अखिलेश ने मस्जिद में सपा सांसदों के साथ मीटिंग की

- **डिप्टी CM बोले- वो नमाजवादी**
- **अखिलेश का जवाब- हम जोड़ने वाली आस्था के साथ**

नई दिल्ली. संसद के बगल की मस्जिद में अखिलेश यादव और उनके सांसदों की कथित मीटिंग पर विवाद बढ़ता जा रहा है। डिप्टी सीएम ब्रजेश पाठक ने अखिलेश को नमाजवादी बताया। कहा- संविधान में साफ लिखा है कि हम धर्म का इस्तेमाल



राजनीतिक उद्देश्यों के लिए नहीं करेंगे। लेकिन सपा मुखिया हमेशा संविधान का उल्लंघन करते रहे। उन्हें संविधान पर कोई भरोसा नहीं है।

अखिलेश ने डिप्टी सीएम के बयान पर पलटवार किया। कहा- आस्था जोड़ती है। जो आस्था जोड़ने का काम करती है, हम उसके साथ हैं, लेकिन भाजपा

चाहती है कि कोई न जुड़े, दूरियां बनी रहें। हम सभी धर्मों में आस्था रखते हैं। भाजपा का हथियार धर्म है। दरअसल, मंगलवार को जब सदन की कार्यवाही स्थगित हुई, तब अखिलेश यादव अपने सांसदों के साथ बैठे थे। उसी दौरान रामपुर से सांसद मोहिबुल्ला नदवी ने उस मस्जिद के बारे में बताया, जहां वे इमाम हैं। इस पर अखिलेश ने पूछा कि मस्जिद यहां से कितनी दूर है। जवाब में मोहिबुल्ला नदवी ने कहा- बस सड़क के उस पार है। कार्यवाही स्थगित होने के कारण अखिलेश यादव अपने सांसदों के

अहमदाबाद प्लेन क्रैश- 2 ब्रिटिश परिवार को गलत शव मिले

- **आरोप- उनका DNA परिजन से मेल नहीं खा रहा, 13 शव भेजे गए थे**

अहमदाबाद. अहमदाबाद में क्रैश हुए एअर इंडिया विमान में मारे गए ब्रिटेन दो लोगों के परिवारों ने

दावा किया है कि उन्हें जो गलत शव सौंपे गए हैं। उनके वकील जेम्स हौली के मुताबिक, दो शवों का DNA परिवार से मेल नहीं खा रहा।

ब्रिटेन के न्यूज पेपर डेली मेल की एक रिपोर्ट में यह खुलासा किया गया है। इसके मुताबिक, ब्रिटेन में रहने वाले एक परिवार ने अपने

परिजन के अंतिम संस्कार की तैयारी शुरू कर दी थी। लेकिन जब DNA जांच में पता चला कि ताबूत में किसी और यात्री का शव है, तो उन्हें अंतिम संस्कार की योजना रद्द करनी पड़ी।

एअर इंडिया ने मामले की जांच शुरू कर दी है, लेकिन अभी तक कोई आधिकारिक बयान नहीं दिया

है। दरअसल, 13 शवों को ब्रिटेन भेजा गया था। इससे पहले भी पड़ित परिवारों ने एअर इंडिया पर मुआवजे को लेकर दबाव बनाने के आरोप लगाए थे। ब्रिटेन की लॉ फर्म स्टुअर्ट्स ने कहा था कि एअर इंडिया शोक में डूबे परिवारों से जबरन जटिल कानूनी दस्तावेज

भरवा रही है और धमकी दी जा रही है कि अगर फॉर्म नहीं भरे तो मुआवजा नहीं मिलेगा। एअर इंडिया ने इन आरोपों को खारिज करते हुए कहा था कि ये बेबुनियाद और गलत हैं। कंपनी ने कहा था कि वह पड़ित परिवारों को जल्द से जल्द मुआवजा देने की कोशिश कर रही है।

प्री-क्वार्टर फाइनल में सिंधु ने जगह बनाई



- **सात्विक-चिराग की जोड़ी चाइना ओपन में जीती**

चांगझोउ में खेले जा रहे चाइना ओपन बैडमिंटन टूर्नामेंट में सात्विकसाईराज रंकीरेड्डी-चिराग शेटी की जोड़ी और पीवी सिंधु ने जीत के साथ शुरुआत की। रंड़ी और शेटी की जोड़ी ने जापान के हिरोकी ओकामुरा और केन्या मित्सुहाशी की जोड़ी को सीधे गेम में 21-13-21-9 से हराया। यह मैच 31 मिनट तक चला।

सिंधु ने जापानी खिलाड़ी को हराया

पीवी सिंधु ने सिंगल्स में शानदार शुरुआत की। उन्होंने एक घंटे दो मिनट तक चले मुकाबले में जापान की टोमोका मियाजकी को 21-15, 8-21 और 21-17 से हराकर, प्री-क्वार्टर फाइनल में प्रवेश किया। पहला गेम 8-21 से गंवाने के बाद प्रणय ने दूसरे गेम में जोरदार वापसी की और इसे 21-16 से जीता। तीसरे और निर्णायक गेम में वे 1-7 और फिर 15-20 से पीछे थे, लेकिन शानदार प्रदर्शन करते हुए एस्कोर 20-20 पर बराबर किया और अंत में 23-21 से गेम और मैच अपने नाम किया।

इससे पहले सिंधु जापान ओपन में पहले ही राउंड में बाहर हो गई थीं। इस साल सिंधु 5 टूर्नामेंट में पहले दौर और तीन टूर्नामेंट में दूसरे दौर में बाहर हुई हैं।

रुतापर्णा और स्वेतापर्णा पांडा का सफर समाप्त

विमंस डबल्स में भारत की रुतापर्णा और स्वेतापर्णा पांडा बहनों को हॉन्गकांग की अनुभवो जोड़ी से 12-21, 13-21 से हार का सामना करना पड़ा और उनका सफर समाप्त हो गया।

प्रणय चाउ टीएन-चेन प्री-क्वार्टरफाइनल में भिड़ेंगे

प्रणय ने पहले ही राउंड में जापान के कोकी वतनबे को 8-21, 21-16, 23-21 से हराकर प्री-क्वार्टर फाइनल में प्रवेश किया। पहला गेम 8-21 से गंवाने के बाद प्रणय ने दूसरे गेम में जोरदार वापसी की और इसे 21-16 से जीता। तीसरे और निर्णायक गेम में वे 1-7 और फिर 15-20 से पीछे थे, लेकिन शानदार प्रदर्शन करते हुए एस्कोर 20-20 पर बराबर किया और अंत में 23-21 से गेम और मैच अपने नाम किया।

उपराष्ट्रपति चुनाव अगस्त के आखिर में संभव

- **चुनाव आयोग बोला- तैयारियां शुरू**

नई दिल्ली. देश को नया उपराष्ट्रपति अगस्त महीने के आखिर तक मिल सकता है। मीडिया रिपोर्ट्स के मुताबिक, चुनाव का शेड्यूल अगले 72 घंटे में जारी हो सकता है। चुनाव आयोग ने बुधवार को बताया कि चुनाव की प्रक्रिया शुरू हो गई है। जब सारी तैयारियां पूरी हो जाएंगी, फिर चुनाव की आधिकारिक घोषणा करेंगे। ECI को संविधान के

आर्टिकल 324 के तहत उपराष्ट्रपति के पद के लिए चुनाव कराने का अधिकार है। जगदीप धनखड़ ने 21 जुलाई की रात अचानक देश के 14वें उपराष्ट्रपति के पद से इस्तीफा दे दिया था। अगले ही दिन राष्ट्रपति द्रोपदी मुर्मू ने उनका इस्तीफा मंजूर कर लिया। 74 साल के धनखड़ का कार्यकाल 10 अगस्त 2027 तक था।

इलेक्टोरल कॉलेज (मतदाता समूह) की तैयारी, जिसमें राज्यसभा और लोकसभा के निर्वाचित और मनोनीत सदस्य शामिल हैं।

हवा में उड़ते विमान में आई गड़बड़ी

- **उड़ान भरने के दो घंटे बाद बीच रास्ते से लौटा**

कालीकट. एयर इंडिया के विमानों में समस्या थमने का नाम नहीं ले रही है। ताजा मामला एयर इंडिया एक्सप्रेस की फ्लाइट का है। दोहा के लिए उड़ान भरने वाला एयर इंडिया एक्सप्रेस का विमान दो घंटे के बाद कालीकट एयरपोर्ट पर लौट गया। बताया जाता है कि विमान में कुछ तकनीकी समस्या के बाद इसे वापस लौटा लिया गया। इसको लेकर एयर इंडिया एक्सप्रेस का बयान भी आया है। गौरतलब है कि अहमदाबाद में हुए विमान हादसे के बाद विमान कंपनियां बेहद चौकन्नी हो गई हैं। इसके चलते विमानों के उड़ान में खास



सावधानी बरती जा रही है।

प्रवक्ता ने क्या बताया

एयरलाइंस के प्रवक्ता ने कहा

अधिकारी ने कहा, इमरजेंसी लैंडिंग नहीं

एयरपोर्ट अधिकारी ने बताया कि फ्लाइट आईएक्स 375 में पायलटों और क्रू समेत कुल 188 लोग सवार थे। विमान ने कालीकट एयरपोर्ट से सुबह करीब 11 बजकर सात मिनट पर उड़ान थी। लेकिन दो घंटे के बाद 11 बजकर 12 मिनट पर यह एयरपोर्ट पर वापस लौट आई। आधिकारिक बयान के मुताबिक विमान के केबिन एसी में कुछ तकनीकी गड़बड़ी आ गई थी। बयान में कहा गया है कि यह कोई इमरजेंसी लैंडिंग नहीं थी।

भारत-चीन के बीच तेजी से मिट रही दूरियां

- **5 साल बाद चीनी नागरिकों के लिए दूरवारों खोल रहा हिन्दुस्तान**

नई दिल्ली. पड़ोसी देश चीन के साथ भारत के संबंध अब तेजी से बेहतर हो रहे हैं, जो 2020 में गलतान घाटी में सैन्य झड़प के बाद से खराब हो गए थे। तब से दोनों देशों के बीच तनावनी चल रही थी। अब दोनों देशों की तरफ से राजनयिक कोशिशों के बाद रिश्तों पर जमी बर्फ तेजी से पिघल रही है। यही वजह है कि पांच साल बाद भारत ने चीनी नागरिकों के लिए टूरिस्ट वीजा फिर से शुरू करने का फैसला किया है। भारत 24 जुलाई यानी एक दिन बाद गुरुवार से चीनी नागरिकों को पर्यटक वीजा जारी करना शुरू कर देगा। यह कदम द्विपक्षीय संबंधों में एक सतर्क नरमी का संकेत है। चीन स्थित भारतीय दूतावास ने



फैसला किया है। भारत 24 जुलाई यानी एक दिन बाद गुरुवार से चीनी नागरिकों को पर्यटक वीजा जारी करना शुरू कर देगा। यह कदम द्विपक्षीय संबंधों में एक सतर्क नरमी का संकेत है। चीन स्थित भारतीय दूतावास ने

भारतीय दूतावास ने बताई प्रक्रिया
भारतीय दूतावास द्वारा जारी पोस्ट में कहा गया है, ₹24 जुलाई 2025 से चीनी नागरिक भारत आने के लिए पर्यटक वीजा के लिए आवेदन कर सकते हैं। उन्हें पहले वेब लिंक पर ऑनलाइन वीजा आवेदन पत्र भरना होगा फिर उसका प्रिंट आउट लेना होगा, और फिर वेब लिंक पर ही अपॉइंटमेंट लेना होगा। इसके बाद भारतीय वीजा आवेदन केंद्र पर उसे प्रिंट आउट लिए गए आवेदन को जमा करना होगा। वीजा आवेदन के साथ पासपोर्ट और अन्य संबंधित दस्तावेज भी लगाने होंगे।

सोशल मीडिया प्लेटफॉर्म वीबो पर यह अपडेट साझा किया है। इसके साथ ही दूतावास ने वीजा आवेदन की प्रक्रिया भी साझा की है। बता दें कि इस साल की शुरुआत में दोनों ही देशों ने सीधी उड़ानें फिर से शुरू करने, वीजा जारी करने की प्रक्रिया

फिर से शुरू करने और भारतीय तीर्थयात्रियों को कैलेंडर मानसरोवर की यात्रा करने की अनुमति देने पर सैद्धांतिक रूप से सहमति जताई थी। इन कदमों को भारत-चीन संबंधों में एक नई नरमी और गर्मजोशी का संकेत माना जा रहा है।

घरेलू हिंसा मामले में सुप्रीम कोर्ट का बड़ा आदेश
केस दर्ज होने के दो महीने तक गिरफ्तारी नहीं

नई दिल्ली. घरेलू हिंसा से जुड़े मामलों में सुप्रीम कोर्ट ने एक बड़ा फैसला सुनाया है और इलाहाबाद हाई कोर्ट के दो साल पुराने दिशा-निर्देशों को अपनाने हुए कहा है कि भारतीय दंड संहिता की धारा 498A के तहत दर्ज मामलों में पुलिस आरोपियों को दो महीने तक गिरफ्तार न करे। कोर्ट ने कहा कि जब कोई महिला अपने ससुराल वालों के खिलाफ 498A के तहत घरेलू हिंसा या दहेज प्रताड़ना का केस दर्ज कराए तो पुलिस वाले उसके पति या उसके रिश्तेदारों को दो महीने तक गिरफ्तार न करे। कोर्ट ने दो महीने की अवधि को शांति अर्वाधि कहा है। सुप्रीम कोर्ट ने मंगलवार को यह आदेश एक महिला IPS



अधिकारी से जुड़े मामले की सुनवाई के दौरान दिया। कोर्ट ने उस महिला अधिकारी को उससे अलग हुए पति और उसके रिश्तेदारों के उत्पीड़न के लिए अखबारों में माफ़ीनामा प्रकाशित कर माफी मांगने का भी आदेश दिया है।

दो माह तक दंडात्मक कार्रवाई नहीं करेगी पुलिस
इलाहाबाद हाई कोर्ट के 2022 के दिशानिर्देशों के मुताबिक, दो महीने की शांति अर्वाधि पुलिस अधिकारियों को गिरफ्तारी सहित कोई भी कार्रवाई करने से रोकता है। HC के दिशानिर्देशों के अनुसार, भारतीय दंड संहिता (IPC) की धारा 498ए के तहत दर्ज मामलों को पहले संबंधित जिले की परिचार कल्याण समिति (FWC) को निपटारे के लिए भेजा जाना चाहिए, और इस दौरान यानी पहले के दो महीनों तक पुलिस कोई दंडात्मक कार्रवाई नहीं करेगी।

अब्दुल्ला आजम को हाईकोर्ट से झटका

रामपुर. इलाहाबाद उच्च न्यायालय ने समाजवादी पार्टी के वरिष्ठ नेता आजम खान के बेटे और पूर्व विधायक अब्दुल्ला आजम खान से जुड़े दो मामलों को रद्द करने के लिए दायर याचिका बुधवार को खारिज कर दी। अब्दुल्ला ने पासपोर्ट हासिल करने के लिए कथित रूप से गलत जानकारी देने और दो पैन कार्ड रखने से जुड़े मामलों के संबंध में दो अलग-अलग याचिकाएं दायर कर हाईकोर्ट से रामपुर की सांसद/विधायक अदालत में चल रहे मुकदमों की संपूर्ण कार्यवाही रद्द करने का अनुरोध किया था। न्यायमूर्ति समीर जैन ने इस मामले में एक जुलाई 2025 को अपना निर्णय सुरक्षित रख लिया था।

और शेल कंपनियों के जरिए हवाला रैकेट चलाना था।

हर्षवर्धन के पास से दो फर्जी प्रेस कार्ड, दो फर्जी पैन कार्ड, माइक्रोनेशन देशों के 12 डिप्लोमेटिक पासपोर्ट, कई देशों की विदेशी मुद्रा, विभिन्न कंपनियों के दस्तावेज और 18 डिप्लोमेटिक नंबर प्लेट भी बरामद की गई हैं।

सूत्रों के मुताबिक, छापेमारी से पहले यूपी STF ने केंद्रीय एजेंसियों के माध्यम से विदेश मंत्रालय को फर्जी दूतावास संचालित होने की सूचना भेजी थी। मंत्रालयों से जांच के बाद STF ने कार्रवाई की।



उन्होंने बताया- हर्षवर्धन डिप्लोमेटिक नंबर प्लेट लगी गाड़ियों से चलता था। लोगों की प्रभावित करने के लिए प्रधानमंत्री, राष्ट्रपति और कई अन्य बड़े लोगों

के साथ अपनी मॉफ की हुई फोटो का इस्तेमाल करता था। उसका मुख्य काम कंपनियों और प्राइवेट व्यक्तियों को बाहर के देशों में काम दिलाने के नाम पर दलाली करना



अभी ऐसा है रास्ता

अभी ट्रैक 16 किलोमीटर का है। गौरीकुंड से रामबाड़ा 9 किलोमीटर, रामबाड़ा से लिंचोली 2 किलोमीटर और लिंचोली से केदार मंदिर 5 किलोमीटर दूर है।

भविष्य का रूट

रुद्रप्रयाग गौरीकुंड राष्ट्रीय राजमार्ग पर कुंड से चुन्नी बेंड होते हुए कालीमठ, कोटमा और फिर चौमासी पहुंचते हैं। कुंड से चौमासी 41 किलोमीटर दूर है। चौमासी से 7 किलोमीटर लंबी टनल लिंचोली पहुंचाएंगी। फिर लिंचोली से 5 किमी दूर मंदिर।

ऑपरेशन सिंदूर-लोकसभा में 28, राज्यसभा में 29 जुलाई को चर्चा



- **दोनों सदनों में 16-16 घंटे बहस**
- **विपक्ष के हंगामे से लगातार तीसरे दिन सदन नहीं चला**

नई दिल्ली. ऑपरेशन सिंदूर को लेकर लोकसभा में 28 जुलाई और राज्यसभा में 29 जुलाई को चर्चा होगी। मीडिया रिपोर्ट्स के मुताबिक, दोनों सदनों में बहस के लिए 16-16 घंटे का समय निर्धारित किया गया है। संसद के मानसून सत्र की शुरुआत 21 जुलाई को हुई थी। पिछले 3 दिनों से विपक्ष ऑपरेशन सिंदूर, बिहार वोट

वेरिफिकेशन जैसे मुद्दों पर हंगामा कर रहा है। तीन दिनों में दोनों सदनों में लगातार एक आधे घंटे भी कार्यवाही नहीं चल सकी।

लोकसभा में विपक्ष के नेता राहुल गांधी ने बुधवार को कहा कि सरकार कहती है ऑपरेशन सिंदूर चालू है, जबकि डोनाल्ड ट्रम्प बंद कराने का दावा कर चुके हैं। ट्रम्प ने 25 बार बोला कि

उन्होंने सीजफायर कराया। वो कौन होते हैं बोलने वाले, ये उनका काम नहीं है। लेकिन पीएम मोदी ने इस पर एक जवाब नहीं दिया। ऐसा लगता है दाल में कुछ काला है।

इससे पहले लोकसभा में बिहार वोटर वेरिफिकेशन मुद्दे पर हंगामा हुआ। विपक्षी सांसद नारेबाजी करते हुए वेल में चले आए। उन्होंने काले कपड़े लहराए। लोकसभा स्पीकर ओम बिरला ने कहा- आप सड़क का व्यवहार संसद में न करें। लोकसभा और राज्यसभा की कार्यवाही को गुरुवार सुबह 11 बजे तक के लिए स्थगित कर दिया गया।

संक्षेप...

भिवंडी में 9 घंटे जलापूर्ति रहेगी बंद

भिवंडी. मुंबई मनपा द्वारा की जा रही जलापूर्ति पाइप लाइन में नया मीटर बिठाने की खातिर गुरुवार सुबह 10 बजे से शाम 7 बजे अर्थात 9 घंटे तक जलापूर्ति बंद रहेगी. शुक्रवार को कम प्रेशर से जलापूर्ति होगी. मनपा जलापूर्ति कार्यकारी अभियंता संदीप पटनावर ने नागरिकों से सहयोग की अपील की है. बिलालनगर, संजयनगर, रेहमतपुरा, उमर फाऊक मस्जिद, पिराणीपाडा, नदीयापार, भाजीमाकेट, शांति नगर, 12 नंबर चाल, हमजदिया रोड, वफा कॉम्प्लेक्स, बंदा नवाज मस्जिद, किदवाईनगर, अंसार नगर, गैबीनगर, खान कंपाऊन्ड, अपना हॉस्पीटल, कचेरीपाडा, साईनगर, शांतीनगर, न्यु आझादनगर, गोविंदनगर, सहयोग नगर परिसर, गुलजार नगर, गणेश सोसायटी, जोहर रोड, न्हावी पाडा, जब्बार कपा, मर्चट सार्वाजिन परिसर, सत्तार टेकडी आदि क्षेत्रों में जलापूर्ति 9 घंटे बंद बंद रहेगी.

नवी मुंबई की महिला का चलती मर्सिडीज कार के ऊपर डांस वीडियो वायरल

नवी मुंबई. वायरल होने की एक अजीबोगरीब कोशिश में, नवी मुंबई की एक महिला चलती मर्सिडीज कार के ऊपर वायरल ऑरा फार्मिंग डांस करते हुए कैमरे में कैद हो गईं। वीडियो में दिख रहा है कि कैसे महिला खतरमक तरीके से झूम रही है और पोज दे रही है, जबकि लज्जती गाड़ी शहर की सड़कों पर फराटा भर रही है। इस महिला का इस ट्रेंड को लेकर बेपरवाह अंदाज़ बिल्कुल भी रचनात्मक नहीं है। सार्वजनिक सड़क के बीचों-बीच चलती कार पर डांस करके, उसने न केवल खुद को जोखिम में डाला, बल्कि ड्राइवर और आसपास के अनजान यात्रियों की सुरक्षा को भी खतरे में डाल दिया। ऐसे स्टंट न केवल गैरकानूनी हैं, बल्कि बेहद गैर-जिम्मेदाराना भी हैं।

फ्लाईओवर पर बाइक और कार के बीच टक्कर; दो लोग घायल

भिवंडी. हिंदू हृदय बालासाहेब ठाकरे फ्लाईओवर पर एक मोटरसाइकिल और कार के बीच टक्कर हो गई, जिसमें दो लोग घायल हो गए। बताया जा रहा है कि कार टायर पंक्चर होने के कारण रुकी हुई थी। घायलों की पहचान मुजाहिद अंसारी और राजेश कुमार यादव के रूप में हुई है, जो सभी भिवंडी निवासी हैं। दोनों भिवंडी के एक होटल में रात का खाना खाने जा रहे थे, तभी उनकी बाइक, कश्चित तौर पर लापरवाही से चलाई जा रही थी, और एक कार से टकरा गई। कार भिवंडी से कल्याण जा रही थी और टायर पंक्चर होने और कार सिमनल चालू होने के कारण फ्लाईओवर पर रुकी हुई थी।

रंग की वजह से वाणी कपूर को नहीं मिली फिल्म

- एक्ट्रेस ने बताया- फिल्ममेकर को चाहिए थी मिल्की वाइट लड़की
- बॉडी शेमिंग भी झेल चुकी हैं

एक्ट्रेस वाणी कपूर इस वक़्त अपनी फिल्म 'मंडला मर्डर्स' की वजहों से सुर्खियों में हैं। फिल्म के प्रमोशन के दौरान एक इंटरव्यू में

वाणी ने इंस्टोरी से जुड़े अपने संघर्षों पर बात की है। उन्होंने बताया कि बाहरी लोगों के लिए इंस्टोरी में एंटी मिलना बहुत मुश्किल है। खासकर उन महिलाओं को जो इंस्टोरी की खूबसूरती के पैमाने पर फिट नहीं बैठती हैं। उन्होंने यह भी बताया कि उन्हें बहुत पतली होने के कारण बॉडी शेमिंग का सामना करना पड़ा था। एक इंटरव्यू में, वाणी याद करते हुए बताती हैं कि उन्हें एक फिल्म से निकाल दिया गया था क्योंकि वो गोरी नहीं थीं। हालांकि ये बात सीधे उनसे नहीं कही गई थी। उनके कुछ करीबी लोगों से पता चला कि उस फिल्म के मेकर को लगा कि वो रोल के लिए परफेक्ट नहीं हैं। वो कहती हैं- 'एक बार एक फिल्ममेकर ने कहा था कि वो इतनी गोरी नहीं हूँ कि उस कोई रोल मिल सके। मुझे मिल्की वाइट एक्ट्रेस चाहिए। मैंने भी कहा अगर ये पैरामीटर है तो मुझे भी इस प्रोजेक्ट का हिस्सा नहीं बनना। आप अपने लिए मिल्की वाइट एक्ट्रेस ढूँढ़िए मैं अपने लिए कोई बेहतर फिल्म मेकर ढूँढ़ लूंगी।'

राजन विचारे और केदार दिघे की मांग पर ईवीएम-वीवीपैट मशीनों की बर्न मेमोरी/माइक्रोकंट्रोलर का निरीक्षण और सत्यापन पूरा



राजन विचारे



केदार दिघे

ठाणे. भारत निर्वाचन आयोग से प्राप्त दिनांक 17 जून 2025 के पत्र और संलग्न मानक संचालन प्रक्रिया के अनुसार, 2024 के विधानसभा आम चुनाव में ठाणे जिले के 147-कोपरी पचपाखड़ी और 148-ठाणे विधानसभा क्षेत्रों के आवेदक उम्मीदवार श्री राजन विचारे और श्री केदार दिघे की मांग के अनुसार, क्रमशः केंद्र संख्या 305 और 68 में ईवीएम वीवीपैट मशीनों की बर्न मेमोरी/माइक्रोकंट्रोलर का निरीक्षण और सत्यापन 19 जुलाई 2025 को केंद्रीय भंडारण निगम, तुर्भे, नवी मुंबई में किया गया।

भारत निर्वाचन आयोग के निर्देशानुसार एवं निर्धारित प्रक्रिया (एसओपी) के अनुसार, आवेदक अभ्यर्थी ने ईवीएम-वीवीपैट मशीन की बर्न मेमोरी/माइक्रोकंट्रोलर जाँच के संबंध में उपलब्ध विकल्पों 1. डायग्नोस्टिक जाँच एवं 2. माँक पोल में से डायग्नोस्टिक जाँच करने

सरवर फार्म एंड रिसार्ट की ओर से छात्रों को शिक्षण सामग्री का वितरण

- अंबरनाथ तालुका के दो गांव में अनाज का भी किया वितरण

यसुफ शेख

अंबरनाथ. अंबरनाथ निवासी सिद्धराम जाधव और तौसिफ अंसारी अपने स्वतः के फार्म हाउस सरवर फार्म एंड रिसार्ट पिंपलो गांव में स्कूल के विद्यार्थियों में साहित्य एवं पास के दो गांव में जाकर एवं आदिवासियों को फार्म हाउस में आमंत्रित करके उनमें जीवनावश्यक वस्तुओं का वितरण किया। हर वर्ष आदिवासियों, ज़रूरतमंदों में एवं विद्यार्थियों में सामग्री का वितरण किया जाता है। 22 जुलाई मंगलवार को भी फार्म हाउस में पास के गांव के विद्यार्थियों एवं आदिवासियों को आमंत्रित



करते हुए 20 किलो अनाज, चावल, आटा, शक्कर, दाल आदि एवं विद्यार्थियों को स्कूली यूनिफार्म, किताबें, कापियाँ, कृपास बाक्स सरवर फार्म एंड रिसार्ट के मालिक सिद्धराम जाधव एवं संचालक तौसिफ अंसारी के हाथों वितरित किया गया। इस अवसर पर सिद्धराम

जाधव ने कहा कि जिस गांव में वह अपना फार्म हाउस चलाते हैं तो उनका कर्तव्य बनता है कि आदिवासियों उनके बच्चों की आवश्यकता का भी ध्यान रखा जाए, उनकी ओर से फार्म हाउस में आमंत्रित किए गए विद्यार्थियों एवं आदिवासियों को अल्पाहार पेश किया गया।

अंबरनाथ में मरीजों को फल का वितरण

अंबरनाथ. अंबरनाथ में राष्ट्रवादी कांग्रेस अजित पवार के पदाधिकारियों एवं कार्यकर्ताओं ने उप मुख्यमंत्री अजित पवार के जन्मदिन पर मरीजों में फल वितरित किया एवं बुवापाड़ा के एक हिंदी हाईस्कूल में विद्यार्थियों को कापियाँ वितरित की एवं केक काटकर जन्मदिन मनाया गया।

राकांपा अजित पवार के पदाधिकारी डी मोहन के नेतृत्व में ये कार्यक्रम हुआ. उस समय ठाणे जिला युवक अध्यक्ष प्रतीक प्रमोद हिंदुराव भी उपस्थित थे. डी मोहन के साथ में राकांपा के पदाधिकारियों ने शहर के छाया अस्पताल में जाकर



फल वितरित किए. प्रतीक हिंदुराव के हाथों भी मरीजों में फल वितरित किए गए. इसके बाद उपाध्यक्ष ठाणे जिला विनय मिश्रा द्वारा आयोजित आर. के. हिंदी विद्यालय में सैकड़ों विद्यार्थियों में शिक्षण सामग्री का वितरण किया गया. पहली बार शहर में इतने बड़े पैमाने पर अजित पवार

के जन्मदिन पर कार्यक्रम संपन्न हुआ.

पांच दिनों तक शहर में अनेक सामाजिक कार्यक्रमों का आयोजन किया गया है. कार्यक्रम में पदाधिकारी, महिला कार्यकर्ता भी बड़ी संख्या में उपस्थित थे. कमलाकर सूर्यवंशी, राकांपा सामाजिक न्याय विभाग ठाणे जिला अध्यक्ष, किसनराव तारमले, अप्पा मालुसरे, विनय मिश्रा, वामसू कृष्ण, शरद जावले, प्रेमा केमार महिला अध्यक्ष अंबरनाथ, आम्रपाली लोखंडे, विनय दासी, सोनू पिंल्ले आदि उपस्थित थे. डी मोहन ने सभी का आभार व्यक्त किया.

आम सूचना

मैं श्री भीष्म किशनचंद बलचंदानी सभी को सूचित कर रहा हूँ कि श्रीमती सपना भीष्म बलचंदानी का देहांत 13 जुलाई 2023 को हो गया है. उनके नाम पर एफ्टिवा नं. एमएच47 जेड 3182 है जिसे अब मेरे नाम पर परिवर्तन करने के लिए कल्याण आर.टी.ओ. कार्यालय में आवेदन दे दिया है. उपरोक्त एफ्टिवा पर किसी को किसी भी प्रकार की आपत्ति हो जैसे विक्री व्यवहार, खरीदी व्यवहार, गिरवी, दान बक्षीस, वारण, लीज तथा अन्य कोई लेन देन हो तो इस आम सूचना के प्रकाशित होने के 7 दिन के भीतर अपनी आपत्ती आर.टी.ओ. कार्यालय, कल्याण में दर्ज कराएं।

सही/-

श्री भीष्म किशनचंद बलचंदानी

आम सूचना

मैं श्री अब्दुल बाबू शेख सभी को सूचित कर रहा हूँ कि फ्लैट नं. 302, तीसरा माला, मानसी पैलेस, बसंत बहार रोड, उल्हासनगर- 5. (टेक्स नं. 56डीआय013017300) उक्त प्रॉपर्टी श्रीमती कोमल चंद्र गोपालानी के नाम पर है। उनसे सेल एग्रिमेंट दि. 14.7.2025 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री अब्दुल बाबू शेख

आम सूचना

मैं श्रीमती ईस्टहर किशोर तोम्बरे सभी को सूचित कर रही हूँ कि रुम, ब्लॉक नं. ए-297 के पीछे, उल्हासनगर- 4. (टेक्स नं. 50डीआय01824500) उक्त प्रॉपर्टी श्री विजय विलास कुलकर्णी के नाम पर है। उनसे सेल एग्रिमेंट दि. 10.7.2025 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्रीमती ईस्टहर किशोर तोम्बरे

कम 500 वोट डाले जाते हैं। उसके बाद, इस माँक पोल का परिणाम आवेदक उम्मीदवारों/प्रतिनिधियों को फिर से दिखाया जाता है और इसका रिकॉर्ड लिया जाता है और उपस्थित आवेदक उम्मीदवारों/प्रतिनिधियों के हस्ताक्षर लिए जाते हैं।

चूँकि 147-कोपरी पचपाखड़ी और 148-ठाणे विधानसभा क्षेत्रों के आवेदक उम्मीदवारों ने डायग्नोस्टिक चेकिंग विकल्प चुना है, इसलिए मशीन में डाले गए कुल वोट भारत के चुनाव आयोग की निर्धारित प्रक्रिया के अनुसार दिखाए गए हैं और इसे सही पाया गया है। यह प्रक्रिया भारत के चुनाव आयोग द्वारा अधिकृत और जिला चुनाव अधिकारी अशोक शिंगारे ने कहा कि भारत इलेक्ट्रॉनिक्स लिमिटेड के नियुक्त इंजीनियरों द्वारा उपस्थित आवेदक उम्मीदवार/प्रतिनिधि की शंकाओं का समाधान किया गया और यह प्रक्रिया संतोषजनक ढंग से पूरी हुई।

लोकमान्य तिलक जयंती के अवसर पर जिला परिषद में अभिनंदन कार्यक्रम

ठाणे. महान स्वतंत्रता सेनानी, देशभक्त एवं समाज सुधारक लोकमान्य बाल गंगाधर तिलक की जयंती के अवसर पर जिला परिषद ठाणे के अंतर्गत प्रामोण जल आपूर्ति विभाग द्वारा अभिनंदन कार्यक्रम का आयोजन किया गया। इस अवसर पर कार्यकारी अभियंता प्रकाश सासे, उप-कार्यकारी अभियंता चेतना पाटिल, सहायक प्रशासनिक अधिकारी मनोहर शेनवाल सहित विभाग के अधिकारी एवं कर्मचारी इस कार्यक्रम में उपस्थित रहे और तिलक के चित्र पर पुष्पजालि अर्पित की। कार्यक्रम के दौरान लोकमान्य तिलक की देशभक्ति, विचारधारा एवं सामाजिक कार्यों की समीक्षा की गई तथा उनके कार्यों को स्मरण किया गया। ऐसे महापुरुषों के कार्यों से प्रेरणा लेते हुए अधिकारियों ने समाज के कल्याण हेतु सदैव कार्यरत रहने का संकल्प लिया।

स्कूल बसों और वैन पर आरटीओ की कड़ी नज़र

- 47 वाहनों के खिलाफ कार्रवाई

ठाणे. क्षेत्रीय परिवहन कार्यालय (आरटीओ) और यातायात पुलिस ने ठाणे शहर में छात्रों की जान से खिलवाड़ कर रहे अवैध निजी स्कूल वैन चालकों के खिलाफ संयुक्त कार्रवाई शुरू की है। पिछले छह दिनों में 202 वाहनों की जाँच की गई, जिनमें से 47 वाहन बिना किसी वैध लाइसेंस के छात्रों को ले जाते पाए गए। हालाँकि छात्रों की सुरक्षा के लिए स्कूल वाहनों में प्रारंभिक चिकित्सा किट, जीपीएस सिस्टम, अग्निशामक यंत्र, उचित बैठने की व्यवस्था, अधिकृत चालक और फिटनेस प्रमाणपत्र होना अनिवार्य है, फिर भी ये वाहन नियमों का उल्लंघन



कर रहे हैं। यह देखा गया है कि कुछ वाहनों में छात्रों को सचमुच ले जाया जा रहा है।

दस्तावेजों, बीमा, और फिटनेस की कमी व्यापक रूप से पाई गई है। हालांकि हमें हई दुर्घटनाओं से पता चला है कि निजी वैन में छात्रों का सफर जानलेवा हो सकता है। अतः इस संदर्भ में, क्षेत्रीय परिवहन अधिकारी हेमांगिनी पाटिल और पुलिस

उपायुक्त (यातायात) पंकज शिरसाट के मार्गदर्शन में शुरू किया गया यह अभियान और भी तेजी और सख्ती से चलाया जा रहा है। एक विशेष टीम ने सुबह ठाणे के वागले एस्टेट, कोपरी, घोडबंदर, माजीवड़ा और कलवा इलाकों में निरीक्षण अभियान जारी रखा है। अभियान के बाद, कई वैन चालकों ने निजी स्कूल बस चालकों के प्रति अपनी चिंता व्यक्त की है।

मोतियाबिंद का इलाज समय पर जरूरी -डॉ. नंदापुरकर

ठाणे। मोतियाबिंद का समय पर इलाज न किया जाए, तो स्थायी अंधापन हो सकता है। लेकिन अगर सही समय पर ध्यान दिया जाए, तो एक साधारण ऑपरेशन से आँखों की रौशनी वापस आ जाती है। स्वास्थ्य विभाग के उप निदेशक डॉ. अशोक नंदापुरकर ने बताया कि ठाणे जिले में 'मोतियाबिंद मुक्त महाराष्ट्र' अभियान युद्धस्तर पर चलाया जा रहा है। ठाणे सिविल अस्पताल में मोतियाबिंद मुक्त महाराष्ट्र के लिए एक विशेष अभियान कार्यक्रम का आयोजन किया गया। इस अवसर पर बोलते हुए, डॉ. नंदापुरकर ने कहा कि मोतियाबिंद के मरीज को सर्जरी के तुरंत बाद आँखों की रौशनी वापस मिल जाती है। कुछ मिनटों की प्रक्रिया, थोड़ी सी देखभाल और



जीवन भर के लिए आँखों की रौशनी वापस आ जाती है। यह सेवा जिले के हर प्राथमिक स्वास्थ्य केंद्र, उप-जिला अस्पताल, जिला अस्पताल के साथ-साथ, पंजीकृत निजी अस्पतालों में भी उपलब्ध है। कोई पहचान पत्र नहीं, कोई पैसा नहीं। बस जाँच के लिए आइए उन्होंने कहा।

यह अभियान सिर्फ एक

इलाज ही एकमात्र उपाय है। इस अभियान का उद्देश्य जिले के हर बुजुर्ग, खासकर 40 साल से ज्यादा उम्र के नागरिकों, आदिवासियों और महिलाओं की आँखों की जाँच करवाना है। मोतियाबिंद आँखों की बीमारी नहीं एक गंभीर स्थिति है जो अंधेपन का द्वार खोलती है। कई लोग इसे नज़रअंदाज़ कर जीवन की रौशनी खो देते हैं। इस कार्यक्रम के दौरान जिला स्वास्थ्य अधिकारी डॉ. गंगाधर पारगे, अतिरिक्त जिला शल्य चिकित्सक डॉ. धीरज महंगाड़े, डॉ. मृणाल राहुड़, डॉ. प्रसन्नकुमार देशमुख, डॉ. शुभांगी अंबाडेकर, डॉ. संगीता माकोडे, डॉ. अर्चना पवार, डॉ. गौरी कुलकर्णी सहित अन्य चिकित्सा अधिकारी उपस्थित थे।

आम सूचना

मैं श्री मुकेश भगवान चव्हाण सभी को सूचित कर रहा हूँ कि फ्लैट नं. 305, तीसरा माला, हिल क्वीन टॉवर, बाथरूम नं. 1284 के पास, उल्हासनगर- 4. (टेक्स नं. 43सीआय009924300) उक्त प्रॉपर्टी श्री अशोक गोविंदराव बुधरानी व श्री दिनेश अशोक बुधरानी के नाम पर है। उनसे सेल एग्रिमेंट दि. 30.5.2025 द्वारा मैंने खरीदी है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री मुकेश भगवान चव्हाण

WANTED

SINDHI BROTHER'S

From Road Construction Industry with 10+ years experience to expand business.

For connecting call us at 9920898141



Uthas Vikas

NEWS OLIVE

FOLLOW US

@ulhasvikas

ulhasvikas@gmail.com

GET IT ON ULHAS VIKAS

Google Play

Subscribe to our ULHAS VIKAS

You Tube Channel

Subscribe

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का

लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com

epaper.ulhasvikas.com

Chief Editor Hero O Ashok Bodha L.L.B., BMM, MA (PS)